

مولانا محمد احمد اور ان کی قرآنی خدمات

پروفیسر ڈاکٹر صلاح الدین علی۔
گورنمنٹ ڈگری کالج، کراچی

احسان کر کے اس طرح بھول جانا گویا بھی احسان نہیں کیا بلکہ ای کردار اور اخلاق کا وہ اعلیٰ نمونہ ہے جس کی مثال اس دور میں نہیں ملتی حضرت حاجی محمد احمد صاحب انہی شخصیات میں سے ایک شخصیت ہے۔

گویا جب کہ آفتاب عظیم نور میں ذروں سے طالب شکر نہیں ہوتا سمندر قطروں سے داد نہیں چاہتا سلطان گدا سے خراج نہیں مانگتا مگر ذرے، قطرے، گدا، کے بھی کچھ فرائض و احاسات ہوتے ہیں جنہیں او اکرنا ان کی ذمہ داری ہے اسی طرف اشارہ کرتے ہوئے نبی کریم ﷺ نے فرمایا: من لم يشكر الناس لم يشكر الله (۱) جو لوگوں کا شکر یہ ادا نہیں کرتا گویا کہ وہ خدا کا شکر ادا نہیں کرتا۔ مقام شکر و احسان مندی یہ ہے کہ اتنا عظیم کام کرنے والے، ساری زندگی خدمت قرآن میں صرف کرنے والے کا تذکرہ اس کے شایان شان انداز میں کیا جائے۔ اس کی خدمات کو اجاگر کیا جائے تاکہ لوگوں میں خدمت کا شوق پیدا ہو۔ اس کی تفسیر کو عام کیا جائے تاکہ فرم قرآن پیدا ہو یہ حق بھی ہے اور ہمارا فریضہ بھی۔

حضرت حاجی محمد احمد صاحب علم و عمل کے پیکر سادہ مزاج اور انتہائی متواضع شخصیت کے مالک تھے نام و نمود کو قطعاً پسند نہیں کرتے تھے سلف صالحین بالخصوص حضرت مولانا اشرف علی تھانوی سے نمایت عقیدت رکھتے تھے جس کی وجہ سے آپ نے خود اپنی سوانح تلبند کی نہ دوسروں نے اس طرف توجہ دی لیکن ۱۹۳۷ء میں اپنے پیر و مرشد حضرت تھانوی و دیگر اکابرین کی سوانح دیکھ کر اپنی یادداشتیں لکھنے کا خیال پیدا ہوا لہذا اسے اکابر کی سنت کبھی کرتا تھا میں ”اپنی کمائی خود اپنی زبانی“ (۲) کے نام سے ۱۹۳۶ء سے میں نے یادداشتیں مرتب کیں (۳) یہ یادداشتیں غیر مطبوعہ شکل میں موجود ہیں (۴) اس میں اپنے ابتدائی حالات لکھنے کے بعد کیم جنوری ۱۹۳۶ء سے ۹، اکتوبر ۱۹۳۷ء تک کے حالات محفوظ کر دیے ہیں اس غیر مطبوعہ خودنوشت اور آپ کی سوانح پر لکھنے گئے بعض مضامین (۵) سے جو شخصیت سامنے آتی ہے اس کی تفصیل کچھ اس طرح ہے۔

پیدائش و خاندانی تعلق : نسبی اعتبار سے شیخ صدیقی ہیں (۶) و دھیال کا تعلق سیوہارہ ضلع بجنور سے اور نھیال کا تعلق شید کوٹ بجنور (یوپی) انڈیا سے تھاوال الدین کاروباری خاندان سے تعلق رکھتے تھے ۱۹۳۲ء میں اللہ آباد (یوپی) میں رہائش اختیار کر لی (۷) یہیں حاجی محمد احمد صاحب کی پیدائش ہوئی (۸) مقام محلہ بانسندی بابو گھاٹ تاریخ پیدائش کیم جولائی ۱۹۰۸ء ہے (۹) والد صاحب کا نام شیخ فضیل احمد تھا (۱۰)

ابتدائی تعلیم و تربیت : ابتدائی تعلیم گھر پر حاصل کی آپ کے اساتذہ میں مولوی انتظام حسین، شیخ مقرب اللہ مولوی محمد علیؒ اللہ آبادی، مولوی محمد عثمان، مولوی جلال الدین، مولوی عبدالحنفی صاحبان سے حاصل کی (۱۱) ۱۹۲۰ء میں اسکول میں داخل ہوئے ۱۹۲۷ء میں میسرک کیا ۱۹۲۹ء میں ایف اے کیا ۱۹۳۱ء میں ٹی اے کر کے تعلیم مکمل کر لی (۱۲) ابتدائی تربیت کا تعلق حکیم الامت مولانا اشرف علی تھانوی سے قائم بوازی قده ۱۳۵۸ھ میں بیعت ہوئے (۱۳) بعد میں حضرت تھانوی کے سلسلہ کے مولانا عبدالرحمن مظاہر العلوم سے تعلق رہا (۱۴) اور مولانا ظفر احمد عثمانی سے بھی وابستہ ہے پھر مولانا مفتی محمد شفیع سے اصلاحی تعلق رہا۔ مولانا حضرت مفتی محمد شفیع نے ۲۷ شعبان ۱۳۸۶ھ میں آپ کو خلافت عطا کی۔ ۲۵ رمضان المبارک ۱۳۵۵ھ کو حضرت ڈاکٹر عبدالحی عارفی نے آپ کو خلافت عطا فرمائی۔ (۱۵)

حافظ مشتاق احمد عباسی صاحب لکھتے ہیں

کمال احتیاط و اکساری یہ ہے کہ حضرت تھانویؒ کی صحبت و مجالس میں یعنی حضرت مفتی محمد شفیع صاحب ڈاکٹر عبدالحی صاحب سے مجاز بیعت تھے، مگر کسی کو خلافت نہیں دی اور نہ ہی آپ کسی کی بیعت کرتے تھے۔ کیونکہ وہ خود کو اس قابل نہ سمجھتے تھے کہ مرشد نہیں۔ بلکہ وہ خود کو طالب و مرید سمجھتے تھے زندگی کے ہر مرحلے میں حضرت تھانویؒ خصوصاً و گیر اکابر کی کتب کی طرف عموماً جو عن کرتے تھے، تعریز گنڈے سے احتراز کرتے تھے کہی مرتبہ احقر نے دیکھا کہ اپنے بیٹوں، برادر میر احمد صاحب و خلیل احمد صاحب کو ڈانٹ رہے ہیں کہ وہ کسی کو تعریز دینے کی سفارش کر رہے تھے۔

حضرت آسانی سے کسی کو بیعت نہ فرماتے تھے بلکہ دیگر ہرگز حضرات کی طرف اس سلسلے میں رجوع کرنے کا مشورہ دیتے تھے، احقر مشتاق نے کئی مرتبہ بیعت فرمانے کی درخواست کی تو ازاہ اکساری فرمایا کہ آپ خود عالم، حافظ ہیں، میں اس قابل کمال کہ آپ کو بیعت کروں۔

علمائی زندگی و ملازمت : تعلیم سے فراغت کے بعد اکتوبر ۱۹۳۱ء میں آپ کی شادی ہوئی (۱۷) اس شادی سے جانب ظفر احمد، فضیل احمد، سعید احمد، امیر احمد، نزہت پیدا ہوئے، (۱۸) ۱۹۲۹ء میں سروے آف انڈیا دو بڑے دول میں سرکاری ملازمت اختیار کر لی تھی قیام پاکستان کے بعد ۱۹۶۸ء میں سروے آف پاکستان میں

ایڈ منٹریو آف سرکی حیثیت سے ریٹائر ہوئے (۱۹)

اپنی اولاد کی تربیت انتہائی توجہ و دینی مزاج کے ساتھ کی حافظت کی ابتدائی تعلیم گھر پر ہوئی پھر دہراہ دون میں مولانا ابرا الحلق، خلیفہ حضرت تھانویؒ کے پاس پہنچ دیا (۲۰) حافظ صاحب آج کل تبلیغی مرکز کراچی کی مسجد میں امامت کے فرائض انجام دے رہے ہیں

شخصی خصوصیات : انہی شخصیت ہمیشہ نشیب و فراز سے خواہ وہ معاشر ہوں یا معاصر تی متاثر ہوتی رہتی ہیں لیکن مولانا اپنے کام کے دھنی تھے جس ذمہ داری کو اپنے کام میں ہوں پر اٹھایا اسے آخر تک نبھایا آندھی آئے یا طوفان مولانا نے اپنے معمولات کو جاری رکھا حافظ مشاق احمد عباسی لکھتے ہیں

”حضرت گوشہ نشین کو پسند کرتے تھے نام و نمود سے دور رہتے تھے۔ لوگ معمولی تصنیفی کام کرتے ہیں تو اس کے لئے تقریبات رومنائی کرتے ہیں، اور اپنی شرست کرتے ہیں۔ حضرت نے اتنی بڑی تفسیر لکھنے پر خود کو گوشہ نشین رکھا کبھی اپنی تعریف پسند نہ کی جس اللہ کی خونشوادی کے لئے یہ عظیم کام کیا اسی سے ہمیشہ لوگانے رکھی۔ آپ ان ہستیوں میں ہیں جن کو حضور خاتم النبی ﷺ کی خواب میں زیارت ہوتی تھی گر اس کا تذکرہ کسی سے نہ کرتے۔ کبھی کبھی غیر اختیاری طور پر یہ خفیہ راز ظاہر ہو جاتا۔ اس احقر سے بھی چند بار انہمار فرمایا جب حضور گاذ کر آتا تو اکثر آنسوؤں کی جھڑی لگ جاتی۔ (۲۱)

مولانا یوسف لدھیانوی لکھتے ہیں کہ حضرت حاجی صاحب پر فائیت کا غلبہ تھا۔ سادگی اور خداخونی ان کی رگ رگ میں رچی ہوئی تھی انکی ظاہری ہیئت کو دیکھ کر اندازہ نہیں ہوتا تھا کہ اتنے بڑے آدمی ہیں! انکی فائیت کا یہ عالم تھا کہ کئی اکابر سے مجاز بیعت ہونے کے باوجود انہوں نے زندگی بھر کسی کو باقاعدہ بیعت نہیں فرمایا اور نہیں کسی کو اجازت خلافت دی۔ فرماتے: بھائی ابھی تک تو ہماری اصلاح نہیں ہوئی ہم دوسروں کو کیسے بیعت کریں؟“ حضرت حاجی صاحب ”اگرچہ اصطلاحی عالم نہیں تھے مگر اکابر اہل علم اور صلحائے امت کی صحبت کیا اثر نے ان کو لکھنے بنا دیا تھا“ (۲۲)

درس قرآن کے ذریعہ تبلیغی خدمات : آپ کی زندگی علم و عمل کا آہنگ تھی خود بھی قرآن پڑھتے لکھتے اور دوسروں کو بھی سناتے یہی زندگی کا سب سے اہم مشغل تھا۔ ۱۹۳۱ء سے معمول ربانماز فخر کے بعد یا عشاء کے بعد دونوں وقت کوئی مستند دینی کتاب تھوڑی دیر سناتے۔ اکتوبر ۱۹۳۷ء میں پاکستان آنے کے بعد بھی حضرت کا یہ معمول جاری رہا پھر جنوری ۱۹۶۳ء سے فخر کی نماز کے بعد درس قرآن کا سلسہ جاری رہا اسی طرح جماں گیری مسجد میں شروع ہونے والا یہ سلسہ حضرت نے نار تھہ ناظم آباد منتقل ہونے کے بعد بھی باقی رکھا گویا پاکستان میں سے پہلے

شروع ہونے والا یہ سلسلہ بالآخر ۱۹۷۶ء میں درس قرآن کی پہلی جلد شائع ہونے کی شکل میں سامنے آیا یہاں تک کہ گیارہ جلدوں کی ایک صفحیم تفسیر درس قرآن تیار ہو گئی حضرت نے تفسیر قرآن کے سلسلے میں بڑی عرق ریزی و جانشناختی اور قربانی سے کام لیا۔ حضرت کی خواہش تھی کہ مسلمان عامل قرآن ہن جائیں۔ ہر مسلمان گھرانہ کتب قرآنی ہن جائے۔ حضرت نے اسی فکر میں اپنی سرکاری نوکری کو خیر باد کہا اور ہمہ وقت اسی فکر میں مصروف رہے۔ (۲۳)

آپ سرکاری آفیسر رہے مگر دفتر میں سرکاری سیاست کبھی استعمال نہ فرمائی۔ اس بنا پر کہ کسی وقت ذاتی کام کی لکھائی میں استعمال نہ ہو جائے جو کہ دیانت کے خلاف ہے۔

حضرت حاجی صاحب کا معمول تھا کہ دفتری اوقات میں طبر کی نماز بجماعت ادا فرماتے اور جتنا وقت نماز میں لگتا اتنا وقت مزید دفتری وقت سے چھٹی کے بعد لگاتے حالانکہ وہ وقت نماز میں گذرتا تھا۔

اللہ تعالیٰ نے حضرت حاجی صاحب کو بہت ہرے ذہن سے نوازا تھا کہ اس کتاب میں اگر کوئی چیز پڑھ لیتے تو سول سال بھی وہ بات اس کتاب کے صفحے کے حوالے تک یاد رہتی ایسا بارہا ہوتا تھا کہ اپنے بیٹھوں، پتوں، نواسوں کو فرمایا کہ فلاں مسئلہ یا فلاں بات کتاب کے فلاں صفحہ میں دیکھو دیکھنے پر یعنیہ اسی جگہ اس مسئلہ دخیرہ کوپاتے۔ (۲۴)

تفسیر درس قرآن کا کام سوائے آخری کے دو چار سالوں کے پہلے خود کرتے۔ آپ کی تفسیر درس کا انداز عام فرم اور اکابر کی تفاسیر کا غالباً حصہ ہے اپنی طرف سے یا اپنی رائے سے کوئی تفسیر نہیں فرمائی۔ (۲۵)

تفسیر درس قرآن کی بعض حضرات کی طرف سے مخالفت کی گئی خاص طور پر منتظر شد احمد صاحب کی طرف سے حضرت کے سامنے جب اس کا ذکر ہوتا تو خاموش ہو جاتے اور عطا کے سوا اور پکھنے کہتے، فرماتے تھے میں نے حضور کے مواجهہ شریف کے سامنے رورو کر مرابقہ کیا اور حضور ﷺ کی خدمت عالیہ میں اپنے اس معاملے کو پیش کیا تو مجھے حکم ملاغعف عنہم واصفح (قرآن) یعنی سب عفو و رغذہ سے کام لو۔ فرمایاں میراںی پر عمل ہے اس کے سوا اور میں نہ کچھ کہوں گا اور نہ کچھ کروں گا ہمیشہ صبر و برداشت کو واپس طیر دینا یا۔ (۲۶)

خواجہ منیر احمد صاحب لکھتے ہیں آج کے نوجوان میں یہ بات عام ہو رہی ہے کہ وہ خود تراجم حدیث شریف اور قرآن حکیم کی تفاسیر کا مطابع شروع کر دیتے ہیں اور ان کتابوں کا انتخاب بھی اپنے مزاج کے مطابق کر لیتے ہیں چونکہ وہ قرآن حکم اور حدیث کی اہم خصوصیات کا خاطر خواہ علم نہیں رکھتے اسی لیے اس بات کا قوی اندیشہ رہتا ہے کہ کہیں وہ بھکر نہ جائیں ایسے نوجوان اصحاب کو اپنے اشکالات کو حل کرنے کا خاطر خواہ موقع بھی نہیں ملتا چنانچہ یہ لوگ اس مثل کے مصدق بوجاتے ہیں ایک تو نقصان مایہ اور دوسرا سے ثابت ہمسایہ۔۔۔ چنانچہ اس حققت کے

پیش نظر تقاضے وقت پورا کرنے کے لیے مر حوم محمد احمد صاحب نے ایسی جامع اور نافع اور مختصر تفسیر قرآن مجید مرتب فرمائی جو عام فہم اور زود فہم ہونے کے سبب دین میں کی ہمہ گیر ضروریات پر مشتمل ہے اور نام اس کا درس قرآن تجویز کیا۔ کتاب کے مضامین خود شاہد ہیں کہ اپنی خصوصیت اور جامعیت کے اعتبار سے یہ ایک منفرد تفسیر ہے۔ (۲۷)

مزید لکھتے ہیں ضرورت اس بات کی ہے کہ اسکا دیگر زبانوں انگریزی، فرانسیسی، جرمنی اور جیاپانی میں ترجمہ کیا جائے (۲۸)

تحریک قیام پاکستان کے لئے خدمات : مولانا بجادی دی طور سے غیر سیاسی شخصیت تھے لیکن جب قیام پاکستان کی تحریک عروج پر تھی اس وقت آپ کا تعلق حضرت تھانویؒ اور ان کے مجازین سے تھا اور حضرت تھانویؒ اور ان کے متعلقین نے جس میں شیخ الاسلام پاکستان علامہ شبیر احمد عثمانی، مولانا ظفر احمد عثمانی، مفتی اعظم پاکستان مولانا مفتی محمد شفیع صاحب مولانا محمد قاسم نانو توئیؒ کے پوتے مولانا ظاہر قاسمی صاحب دارالعلوم دیوبند کے مہتمم مولانا قاری طیب صاحب وغیرہ بطور خاص قابل ذکر ہیں یہ سب حضرات تحریک پاکستان کے زبردست حاوی تھے بلکہ حقیقت یہ ہے کہ انہی علماء کی مساعی کے نتیجہ میں قیام پاکستان ممکن ہوا جبکہ علماء کا دوسرا اطباق تحریک پاکستان کا مخالف تھا مولانا محمد احمد صاحب نے بھی ۱۹۴۶ء میں تحریک پاکستان میں بڑھ چڑھ کر حصہ لیا البتہ آپ سیاست میں نلو اور ایک دوسرے کو مطعون و بر اکٹنے کے سخت مخالف تھے جسکا تفصیلی تذکرہ آپ نے اپنی خود نوشت ”اپنی کمائی خود اپنی زبانی“ میں تفصیل کے ساتھ کیا ہے (۲۹) اس خود نوشت میں بعض اہم روایا ڈیکھائیں محفوظ ہو گئی ہیں مثلاً قائد اعظم محمد علی جناح کے حوالہ سے لکھا ہے جب یہ باتیں مظہر عام پر آئیں کہ ہندو انتہا پسند آپ کو قتل کرنا چاہتے ہیں تو نیشنل گارڈ نے حفاظتی گارڈ کی پیشکش کی ہے قائد اعظم نے یہ کہہ کر ٹھکرایا کہ ”مجھے اللہ پر پر ہھر و سہ ہے کہ وہ مجھے اس وقت تک زندہ رکھے گا جب تک مسلم قوم کے لئے میری ضرورت ہے“ (۳۰)

عشق رسالت اور وفات حسرت آیات : مولانا نے ساری زندگی خدمت قرآن اور عین رسالت میں بس رکی حافظ مشائق احمد صاحب لکھتے ہیں حضرت کی خواہش تھی کہ مدینہ منورہ میں وفات ہو اور جنت الدبیقیع میں قبر نہ ۔ جو پوری نہ ہوئی۔ حضرت اس کے لیے روتے تھے اور مجھ سے فرماتے اب کی بار جو مدینہ منورہ جاؤں گا تو گھر والوں سے مستقل الوداع کر کے جاؤں گا اور حضورؐ سے مدینہ میں موت اور جنت الدبیقیع میں دفن ہونے کی درخواست کروں گا یہ فرماتے اور آنکھوں سے آنسوؤں کی جھٹڑی لگ جاتی روتے روتے آواز ہھر اجائی اور فرماتے حضور تو سخیوں کے تھی ہیں امید ہے میری درخواست قبول فرمائیں گے۔ (۳۱)

مولانا محمد یوسف لدھیانوی صاحب لکھتے ہیں ۹ ذی الحجه عرفہ کے دن بر روز اتوار طبیعت زیادہ خراب ہوئی تو

بپتال لے جایا گیا وہاں بھی ڈاکٹر سے اسی خواہش کا انطباق کیا اور اسی اثناء میں پھوں کو گواہ بنا کر بلند آواز سے کلمہ شادت پڑھا اور اس دار فانی سے رخصت ہو گئے (۳۲)۔ انتقال کے وقت آپ کی عمر ۹۵ سال تھی (۳۳) لیکن اس سال بھی رمضان المبارک میں باجماعت نماز پڑھی اور مکمل روزے رکھے تھے آپ کے صاحبزادے حافظ ظفر صاحب نے نماز جنازہ پڑھائی۔ تھی حسن کے قبرستان میں دفن ہوئے۔ (۳۴)

درس قرآن کا جائزہ

وجه تالیف : مولانا اس درس قرآن کو مرتب کرنے کی وجہ بیان کرتے ہوئے لکھتے ہیں :

ایک عظیم الشان ذخیرہ علوم قرآن و حدیث کا اردو زبان میں موجود ہے۔ اب سے ۱۵۔ ۲۰ سال قبل کوئی تفسیر قرآن اردو زبان میں احقر کو ایسی نسل سکی جو آسان عام فہم زبان میں ہو یعنی اس میں عالمانہ بحث و دلائل اور دقیق مضامین جو عوام انسان کی سمجھتے باہر ہوں شامل نہ ہوں اور اس لائق ہو کہ بہلک درس روزانہ مسجد میں عام نمازیوں کو سنا دی جائے۔ اور اس میں تفسیر و تشریح بھی معتبر علمائے محققین اور سلف وصالحین کی تفاسیر کے مطابق ہو اور قرآنی مضمون سے متعلق وہ بھی بیان کی گئی ہوں اور غیر مسلمین و معاندین کے اعتراضات مشورہ اور شبہات معروضہ کے معقول و دلنشیں طرز پر جوابات بھی ہوں، حال کے بعض گمراہ اور بے دین فرقوں مثل قادریانی، پرویزی، منکرین حدیث، کیونسٹ، سو شلسٹ وغیرہ کی طرف سے جو غلط تفسیرات اور گمراہ کن تشریحات، قرآنی آیات کی پیش کی جاتی ہیں ان کی مناسب تردید بھی ہو۔ جن شرعی مسائل کی طرف آیات قرآنی میں اشارہ ہو اجملاً یا تصریحاً اسکی متعلقہ تشریحات فتحہ خفیہ سے بیان کی گئی ہوں ان جملے صفات کی حامل مجھے کوئی ایک عام فہم تفسیر نہ مل سکی۔ یہ سلسلہ درس قرآن جو ناظرین اور عام مسلمین کے ہاتھوں میں پہنچ چکا ہے۔ پندرہ سال میں اس کے اختتام کی نوبت آئی کئی مساجد میں طبع ہونے سے پہلے سنایا جا چکا ہے (۳۵)

درس قرآن کا تالیف کی پس منظر : مولانا لکھتے ہیں ۱۹۶۲ء میں درس قرآن، کے نام سے چند رسائل میری نظر سے گذرے جو ادارہ تبلیغ و اصلاح لاہور نے شائع کئے تھے ان رسائل کو دیکھ کر اور اس کا پیش لفظ پڑھ کر یہ شوق پیدا ہوا کہ درس قرآن اسی رسالے سے پڑھ کر دیا جائے۔ گومنش کوارٹرز جماعتیں روز کراچی میں روانہ ایک درس اس مذکورہ درس قرآن سے ننانے کا سلسلہ ۱۳ شعبان ۱۳۸۲ھ مطابق ۱۰ جنوری ۱۹۶۳ء برداشت جمعرات یعنی شب جمعہ سے شروع کر دیا گیا اب درس شروع تو کر دیا گیا مگر اس مذکورہ درس قرآن میں مجھے بعض قبل اصلاح الفاظ اور قبل اعتراف جملے اور بعض غلط عبارات نظر آئیں بعد میں شدت سے محسوس ہوا کہ اس مذکورہ درس قرآن کا عام نمازیوں کو سنا تابوجہ متعدد قبل اعتراف عبارات مناسب نہیں لہذا اضورت محسوس ہوئی کہ ایک نیادرس قرآن ترتیب دیا جائے۔



جب چوتھی مرتبہ حرمین شریفین کی حاضری کے لئے کراچی سے ۲۶ اکتوبر ۱۹۷۹ء شعبان ۱۳۸۹ھ کو جدہ کے لئے روانہ ہوا تو بفضل تعالیٰ اس وقت تک ۲۹ دیں پارہ کے نصف تک کابیان جامع مسجد جماںگیری میں ہو چکا تھا۔ رمضان المبارک ۱۳۹۱ھ مطابق ۸ نومبر ۱۹۸۰ء جامع مسجد جماںگیری میں پورا کرنے کی سعادت نصیب ہوئی جو اسی مسجد میں ۰ اجنوری ۱۹۷۳ء مطابق ۱۳ شعبان ۱۳۸۲ء برزوہ جمعرات شروع کیا تھا۔

ابتداً پاروں کے جو درس قرآن، مطبوعہ ادارہ اصلاح و تبلیغ لاہور کی اصلاح اور کامت چھانت یا مناسب اضافہ کے ساتھ سنائے گئے تھے وہ اس نوعیت اور معیار کے نہ تھے جو درس بعد میں جملہ مذکورہ تفاسیر و کتب کے مطابع کے بعد لکھے گئے تھے اس لئے اول نصف قرآن کے درس دوبارہ لکھنے کا سلسلہ شروع کیا اور مسودات ایک ایک پارہ کے علیحدہ علیحدہ جمع کرتا گیا چودہ پاروں کے درس۔ ۲۹ رب جمادی ۱۳۹۶ء مطابق ۲۸ جولائی ۱۹۷۷ء بعد نماز مغرب خاتمه کو پہنچ (۳)

درس قرآن کی ترتیب میں پیش نظر اصول اور خصوصیات

۱: قرآنی آیات کا لفظی ترجمہ حضرت تھانویؒ کا اختیار کیا گیا ہے۔ سوائے چند مقامات کے جمال دوسرے اکابر کا مستندار دو ترجمہ مطابق تفسیر کے لکھا گیا ہے۔

۲: تشریحی ترجمہ بھی درس میں تفسیر بیان القرآن مؤلفہ حضرت تھانویؒ سے لیا گیا ہے۔

۳: دوسری تفاسیر اور کتب سے عموماً ہی تشریح و تفسیر درس میں لی گئی ہے جو بیان القرآن سے مطابقت رکھتی ہے۔

۴: اکثر دروس میں تشریح اور تفسیر کے دوران جمال مناسب اور ضروری سمجھا گیا ہاں اسی مفسر کی تصریح کر کے ان کی معحوالہ کتاب کے نقل کی گئی بنے ورنہ علمائے محققین یا مفسرین کرام کا قول کہ کعبات کو نقل کر دیا گیا ہے۔

۵: چونکہ یہ درس قرآن خاص طور پر عوام الناس اور طلبہ و طالبات کے لئے مرتب کیا گیا ہے ایسے دقيق مضامین جو عوام کی استعداد اور سمجھ سے باہر ہوں اختیار نہیں لئے گئے۔

۶: عام قارئین کی سوالات اور صحیح تلفظ کی غرض سے اس درس قرآن میں اسماء و اعلام اور تاریخی مقامات و جگہوں کے نام اعراب کے ساتھ لکھے گئے ہیں۔

۷: ہر سورۃ کے ابتدائی درس میں سورۃ کی وجہ تسبیہ مقام و زمانہ نزول، شان نزول، فضیلت و خصوصیت، تعداد آیات کلمات و رکوعات، تاریخی پس منظر، خلاصہ مضامین سورہ وغیرہ بیان کئے گئے ہیں۔

۸: ہر سورۃ کے اختتام میں سورہ کے ہر رکوع کا خلاصہ بیان کیا گیا ہے تاکہ ختم سورۃ کے بعد پوری سورہ کے مضامین کا مفہوم پھر تازہ ہو جائے۔

۹: ہر درس میں گذشتہ درس سے ربط اور اگلے درس کا تعلق بھی بیان کیا گیا ہے۔



۱۰: عموماً ہر درس پندرہ منٹ کے وقت میں پڑھنے کا ترتیب دیا گیا ہے اگر کوئی درس طویل مضمون اور تفسیر و تشریح پر مشتمل ہے تو اس کو کمی حصوں میں تقسیم کر دیا گیا ہے۔

۱۱: قرآنی آیات کی تفسیر و تشریح کے ساتھ متعلقہ احادیث نبوی ﷺ ضروری شرح بھی بیان کی گئی ہیں۔

۱۲: درس کے مضمون کی مناسبت سے غیر مسلموں، مگر اہم، بے دین فرقوں کے اعتراضات اور شکوک و شبہات کا ذرا لفظ اور ان کے الزام کی تردید کی کوشش بھی کی گئی ہے۔

۱۳: ہر درس میں تفسیر و تشریح کے بعد جو بہرہ و نصحتیت، مسائل و احکام و عید و بشارت ہے اس کا بیان بھی اتزام کے ساتھ یہ یاد رکھیے۔

۱۴: قرآنی آیت یا آیات کی مناسبت سے جمال مناسب خیال کیا گیا متعلقہ فقہی مسائل حنفی مسلک سے بیان کئے گئے ہیں۔

۱۵: بعض قرآنی آیات سے مجرب عملیات بھی نقل کر دیے گئے ہیں۔

گذارشات کے اسلوب : یہ درس قرآن اس زمانہ میں تحریر کیا گیا ہے جبکہ پاکستان میں دین کے حقیقی درود مندوں کو خون کے آنسو روپے پر ہے تھے بے دینی کا دور دورہ تھا جیسیں تقادیانی اسلام اور مسلمانوں کی جزا نے میں لگے ہوئے تھے کہیں پرویزیت کے جال پھیلانے جا رہے تھے کہیں مسکریں حدیث نے زور پکڑ رکھا تھا اس لئے اختر مؤلف کا لمحہ کہیں کچھ سخت اور الفاظ تنبیہ میں کچھ تشدید سنا اگیا ہے جس میں مؤلف کو معذور سمجھا جائے۔

درس قرآن کے ترجمہ کی عام اجازت : مؤلف کی طرف سے عام اجازت ہے کہ اگر کوئی صاحب علم و فضل یا ادارہ بغرض تبلیغ دین اسکا پورا پورا ترجمہ کسی دوسری زبان مثلاً سندھی، پشتو، بھکاری، فارسی، انگریزی، ہندی، چینی، فرانسیسی، جرمی، ترکی وغیرہ زبانوں میں کرنا چاہیں تو مؤلف کی طرف سے اس کی اجازت ہے (۳۸)

مگر مؤلف کی طرف سے شرط ہے کہ یہ ملحوظ رہے کہ عبارت درس قرآن کی پوری کی پوری ترجمہ کریں اختصار کر کے پھر ترجمہ کرنا یہ مناسب نہیں اور اس میں بعض خدشات ہیں اس لئے ایسا نہ کیا جائے۔

درس قرآن کی طبعاتی تفصیلات :

درس قرآن جلد اول

تفسیر سورہ فاتحہ و سورہ بقرہ

ناشر : تبلیغ القرآن ٹرست چوتھی منزل ٹلسن بلڈنگ چندر گیر روڈ کراچی

ادارہ اشاعت القرآن اے۔ ۳۲۷ بلاک : انجمنی شامل ناظم آباد کراچی



اشاعت اول:

ذی الحجه ۱۴۳۹ھ مطابق ۲۷ ستمبر ۱۹۸۰ء

اشاعت دوم:

ذی الحجه ۱۴۴۰ھ مطابق ۲۱ اکتوبر ۱۹۸۱ء

مطبع:

مشہور آفسٹ پریس کراچی

تمام جلدوں کے طبع و ناشر یہی ادارہ ہے۔ تفسیر کے آغاز میں چھل حدیث در فضائل قرآن کے نام سے جمع کر دیں اس کے بعد مزید چھل حدیث بعض قرآنی سورتوں کے فضائل والی جمع کردی۔ اس کے بعد قرآنی دعائیں ۲۳ صفحات پر جمع کردیں ص رس سے قرآن مجید کی سورتوں کی فہرست بحسب ترتیب تلاوت محمد تعداد رکوعات و آیات ذکر ہیں۔

ص رس ۹۲ سے فہرست مضامین ج اکی ہے جس میں ہر درس قرآن کو جدا جدا نمبر دیکر درس نمبر ایک، نمبر دو، اس طرح جلد اول میں ۵۵ درس ہیں ص ۷۷ سے تفسیر کا آغاز ہوتا ہے موصوف ہر آیت کا ترجمہ، متن قرآن کے نیچے لکھتے ہیں پھر تفسیر و تشریح کے عنوان سے ہر آیت کی تفسیر انتہائی آسان اردو میں عمومی لب و لجہ کے ساتھ بیان کرتے ہیں علمی اصطلاحات قطعاً استعمال نہیں کیں ترجمہ قرآن مولانا محمد اشرف علی تھانوی کا شامل ہے۔

جلد اول کے ۸۲۳ صفحات ہیں।

جلد دوم:

تفسیر سورہ آل عمران و سورہ نساء پر مشتمل ہے۔

اس جلد پر ہے شمار علماء کی تقاریر موجود ہیں اس کے بعد مختلف رسائل و جرائد کی آراء ہیں۔

ص ۳۲ سے فہرست دروس قرآن ہے۔

ص ۱۲۳ سے دروس قرآن کا آغاز ہوتا ہے۔

اس میں ۷۲ تک دروس قرآن سورہ آل عمران و نساء ہیں اس جلد کے ۹۰۳ صفحات ہیں۔

رمضان المبارک ۱۴۳۹ھ مطابق جولائی ۱۹۲۹ء میں جلد دوم پہلی دفعہ چھپ کر شائع ہوئی (۳۹)

جلد سوم

سورہ مائدہ و سورہ الانعام پر مشتمل ہے آغاز جلد میں کچھ تقاریط، اس کے بعد فہرست مضامین ہیں صفحہ

۸۱ سے تفسیر کا آغاز ہوتا ہے۔

اس جلد کے ۱۲۰ صفحات ہیں۔

پہلی دفعہ شوال ۱۴۴۰ھ مطابق اگست ۱۹۸۱ء میں شائع ہوئی۔

جلد چہارم

سورہ الاعراف، سورۃ الانفال و سورۃ التوبہ پر مشتمل ہے آغاز میں کچھ نئے افراد کے خطوط و تقریبات ہیں اس جلد کے ۸۸۰ صفحات ہیں۔ طبع اول رمضان ۱۴۰۲ھ مطابق جون ۱۹۸۳ء میں ہوئی۔

جلد پنجم

سورہ یوسف سورہ حمود سورہ یوسف سورہ رعد و سورہ ابراہیم پر مشتمل ہے۔ ۷۰۸ صفحات ہیں۔
طبع اول ۱۴۰۳ھ مطابق اکتوبر ۱۹۸۳ء میں شائع ہوئی۔

جلد ششم

سورہ الجم بذی اسرائیل، الکھف، سورہ مریم اور طہ پر مشتمل ہے۔
۸۱۶ صفحات ہیں۔ طبع اول ذی الحجه ۱۴۰۳ھ مطابق ۱۹۸۳ء میں شائع ہوئی۔

جلد هفتم

الانبیاء الحج، المومنون، النور، الفرقان، الشیراء اور النمل پر مشتمل ہے۔ ۷۸ صفحات ہیں۔
شوال ۱۴۰۳ھ مطابق جو ۱۹۸۴ء میں پہلی دفعہ طبع ہوئی۔

جلد هشتم

القصص، العنكبوت، الروم،لقمان، السجدہ، الإحزاب، سباء، فاطر، سین پر مشتمل ہے۔ ۸۸۳ صفحات ہیں
شوال ۱۴۰۵ھ مطابق جو ۱۹۸۵ء میں پہلی دفعہ شائع ہوئی۔

جلد نهم

الصفت، الزمر، المؤمن، قمی السجدة، الشوری، الزخرف، الدخان، البایسہ، الاحقاف، محمد، الحجرات پر مشتمل
ہے۔ ۹۹۲ صفحات ہیں۔

شعبان ۱۴۰۶ھ مطابق اپریل ۱۹۸۶ء میں پہلی دفعہ شائع ہوئی۔

جلد دهم

سورہ ق سے سورہ الحیرم تک ہے ۷۳۱ صفحات ہیں شعبان ۷۱۴۰ھ مطابق اپریل ۷۱۹۸۷ء میں پہلی دفعہ طبع
ہوئی۔

جلد یازدهم

سورہ تبارک الذکی سے سورۃ الناس تک ہے ۹۵۲ صفحات ہیں۔

بخاری الاول ۱۳۸۰ھ مطابق جنوری ۱۹۸۸ء میں پہلی رفعہ شائع ہوئی۔

ذی الحجه ۱۳۰۹ھ مطابق جولائی ۱۹۸۹ء میں احمد پرنگ کارپوریشن سے دوبارہ شائع ہوئی۔

تمام تفاسیر کا سائز ۶+۱۰ ہے۔

طباعت و کتابت درمیانی درجہ کی ہے البتہ کاغذ عدمہ استعمال کی ہے اور بائینڈنگ لا جواب ہے۔ ان گیارہ جلدیں کی طباعت ۷۷ء سے شروع ہو کر ۱۹۸۸ء میں مکمل ہوئی۔

خلاصہ کلام :

پوری تفسیر کے جائزے کے بعد میں اس نتیجے پر پہنچا ہوں کہ وہ علماء یا پڑھنے کے حضرات جو مطابع کر کے درس قرآن نہیں دے سکتے یا اہل زبان نہ ہونے کی وجہ سے درس قرآن دینے میں مافیِ اضمیر کے اظہار میں محاب محسوس کرتے ہیں ان حضرات کے لئے یہ تفسیر نعمت غیر مترقبہ ہے۔

اس میں سوالات یہ ہے کہ دس پندرہ منٹ کا ہر درس جدا جدا کر کے لکھ دیا ہے اس طرح سامعین کا بھی زیادہ وقت صرف نہیں ہوتا اور درس دینے والے کی زبان میں بھی رفتہ رفتہ روانی پیدا ہو جاتی ہے۔ عوام بھی مشکل الفاظ اور اصطلاحات میں الجھے بغیر آسانی سے قرآن کا پیغام سمجھ لیتے ہیں یہی مقصود درس قرآن ہے۔

منظوم تاریخ طباعت جلدیازدهم۔ درس قرآن از جناب : الحاج محمد بشیر اللہ صاحب مظلہ العالی

عالم دین محمد احمد
فضل باکمال و فخر زمان
محرم راز حائے قرآنی
واقف نکتہ ہائے سر و علن
درس قرآن بدادر سل حصول
تاباشد کے بہ علم الخن
حرف حرفاً است لولوے للا
لفظ لفظ است مثل ذر عذان
بهر تکمیل پس بشیر بجو
درس قرآن تمام شد جدا
(۲۰) ۱۳۰۸ھ مطابق ۷۷ء

تفسیر درس قرآن علماء کی نظر میں :

تفسیر درس قرآن کو زبان و بیان کے سبب اور خود مصنف کے خلوص کے سبب جو مقبولیت حاصل ہوئی ہے اور علماء نے جن آراء کا اظہار کیا ہے اسے انتہائی اختصار کے ساتھ آخر میں نقل کئے دے رہا ہوں ان میں اکثر آراء درس قرآن کی جلد اول کے آغاز میں موجود ہیں اور یہ آرا "مجموعہ نقد و تبصرہ" مطبوعہ ۱۹۹۶ میں بھی موجود رہیں (۲۱) مؤخر الذکر سے خلاصہ پیش خدمت ہے۔ مفتی محمد شفیع صاحب فرماتے ہیں امید ہے تفسیر بہت نافع و مفید ہوگی (۲۲) مولانا محمد الakk کا ندی علوفی فرماتے ہیں ظاہری و باطنی خوبیوں کا مجموعہ ہے اور سلف کے مطابق ہے (۲۳) وَاكِمْ مُحَمَّدْ عَبْدِ الْجَبَّانِ خلیفہ حضرت چانوی لکھتے ہیں تفسیر عام فہم اور فہم دین کی ضروریات پر مشتمل ہے (۲۴) مولانا عبدالحق حقانی ایم این اے ممتحن دارالعلوم حقانی لکھتے ہیں تفسیر کے بعض مضامین سے بہت مخطوط ہوا (۲۵) مولانا زوار حسین لکھتے ہیں متعدد مقالات سے مطالعہ کیا عوام کے لئے نہایت مفید ہے (۲۶) مولانا سجان محمود لکھتے ہیں تفسیر کے اقوال مختلف میں قول راجح کو اختیار کیا ہے (۲۷) مفتی محمد رفیع عثمانی لکھتے ہیں کوئی گھر اور کوئی مسجد اس درس قرآن سے خالی نہ رہے (۲۸) مولانا محمد یوسف لدھیانوی لکھتے ہیں تفسیر کی زبان بہت سادہ اور عام فہم ہے (۲۹) مولانا سرفراز خان صدر لکھتے ہیں (ممتحن نصرۃ العلوم گوجرانوالہ) عوام کو سمجھانے کے لئے سلیس طریق اختیار کیا ہے (۵۰) مولانا محمد وجیہ الدین دارالعلوم ٹڈوالیار لکھتے ہیں موصوف کے دروس کو سلف کے طرز پر پایا مسائل کے بیان میں احتیاط سے کام لیا ہے (۵۱) پروفیسر وَاکِمْ غلام مصطفیٰ لکھتے ہیں تفسیر آسان الفاظ میں پیش کرنے کی کوشش کی ہے موصوف کا خلوص کا فرمایا ہے (۵۲)

جنس وَاکِمْ تزییل الرحمن لکھتے ہیں زبان سادہ، سلیس انداز میں ہے اس کی اہم خصوصیت یہ ہے کہ یہ صرف تہائی میں بیٹھ کر نہیں لکھی گئی ہے بلکہ سامعین کو سناؤ کر لکھی گئی ہے جس سے سامع کا رد عمل مصنف کے سامنے آئیا ہے (۵۳) مفتی احمد الرحمن سائبن ممتحن جامعۃ العلوم الاسلامیۃ لکھتے ہیں حرفاً حرفاً پڑھ لیا ہے مضامین پر اعتماد ہے (۵۴) وَاکِمْ کریم قاری فیوض الرحمن لکھتے ہیں تفسیر عوام اور خواص سب کے لئے مفید ہے (۵۵) جنس پروفیسر غازی احمد اسلامک یونوری (مبر نیشنل سیکورٹی کو نسل) لکھتے ہیں درس کا ہر لفظ آپ کے خلوص کا ماظہر ہے (۵۶) ان افراد کے علاوہ بھی ہے شمار علماء، اہل علم، اداروں اور رسالوں نے اس پر عمدہ آراء کا اظہار کیا ہے جس سے تفسیر کے درجہ استناد کو سمجھنا آسان ہو جاتا ہے ضرورت اس بات کی ہے کہ تفسیر کی دوبارہ کپیوٹر کپوزنگ کر اکر چھوٹے حروف میں اور چھوٹے سائز میں شائع کیا جائے۔

آخر میں دعا ہے اللہ تعالیٰ مصنف کو جزاً نیز عطا فرمائے اور ان کے درجات کو بلند فرمائے اور مسلمانوں کی مغفرت کا ذریعہ بنائے (آمین) .

حوالی و حوالہ جات



- (۱) الحدیث
ٹائل پر کسی نام لکھا ہے لیکن اندر اس یادداشت کا نام ”خودنوشت سوانح حیات“ لکھا ہوا ہے
ٹائل صفحہ پر ۵۰ صفحہ ۱۳۶۵ھ مطابق جنوری ۱۹۴۹ء تاریخ تحریر ہے جس سے معلوم ہوتا ہے ۱۹۴۹ء
میں لکھنی شروع کی جبکہ اندر کے صفحہ پر ۲۲ صفحہ ۱۳۹۸ھ مطابق ۱۹۷۸ء تاریخ تحریر ہے جس
کے ساتھ وضاحت ہے کہ یہ یادداشت اس تاریخ سے لکھنا شروع کی ہے لیکن خودنوشت کا اسلوب تحریر
گوائی دے رہا ہے کہ یہ جنوری ۱۹۴۶ء سے لکھنی شروع کی ہے ممکن ہے بعد کے ادوار میں اس پر اضافہ
کیا گیا ہو موصوف نے واقعات حاضر کے صیغہ میں لکھے ہیں کہ ”آج صحیح یہ ہوا“ گذشتہ یوم کے واقعات کا
انشہ طبیعت پر موجود ہے۔ وغیرہ مزید دیکھئے خودنوشت کا ص ۱۰۳
- (۲) یہ خودنوشت شکلتہ طرز تحریر میں ۲۸ صفحات پر لکھی گئی ہے اس کی فولو کاپی جانب مولانا حافظ
مشتاق احمد صاحب خطیب جامع مسجد گارڈن کے پاس محفوظ تھی جنکی عنایت سے میں نے استفادہ کر
کے یہ مقالہ لکھا ہے (جزاک اللہ خیر)
- (۳) یہ مضمون ماہنامہ الحادی اور بینات کراچی میں شائع ہو چکے ہیں ایک مضمون تعارف قرآن ڈاکٹر
کرشن قاری فیوض الرحمن (مطبوعہ مکتبہ مدینہ لاہور) کی کتاب میں صفحہ ۳۵۶ پر ہے اور تفسیر کا
تعارف سیارہ ڈا بحث قرآن نمبر ج ۲۳ ص ۷۲۳ پر بھی ہے۔
- (۴) خودنوشت ”اپنی کہانی خود اپنی زبانی“ ص ۹
- (۵) ایضاً ص ۱۰
- (۶) ایضاً ص ۲۰
- (۷) ایضاً ص ۷۱
- (۸) (ماہنامہ) الحادی (کراچی) ج ۸۔ ش۔ ا۔ (اپریل ۱۹۹۹ء ص ۶)
- (۹) خودنوشت ص ۲۰ ض ۲۲
- (۱۰) خودنوشت ص ۲۱ ص ۳۳
- (۱۱) ماہنامہ الحادی ج ۸۔ ا۔ اپریل ۱۹۹۹ء کے مطابق کم ر میں میں بیعت ہوئے
مگر یہ تاریخ غلط ہے موصوف کی اپنی تحریر کے مطابق صحیح تاریخ وہ ہے جو میں نے لکھی ہے دیکھئے
خودنوشت ص ۶۳

- (۱۴) خودنوشت ص/۲۳ اپریل ۱۹۹۹ء ص/۷۱۲ اور الحادی ج/۹۔ش/۳ جون جولائی
- (۱۵) ماحنامہ الحادی ج/۸۔ش/۱۔اپریل ۱۹۹۹ء ص/۶۱ اور الحادی ج/۹۔ش/۳ جون جولائی
- (۱۶) (ماحتامہ) الحادی (کراچی) ج/۹۔ش/۲ مئی ۱۹۹۹ء ص/۱۰۔۱۱
- (۱۷) خودنوشت ص/۳۵
- (۱۸) خودنوشت ص/۷۱ پر یہی دونوں نام لکھے ہیں لیکن الحادی ج/۹۔ش/۳ (جون، جولائی ۱۹۹۹ء) ص/۶ اپر امیر احمد نام لکھا ہے ممکن ہے بعد میں نام تبدیل کیا ہویا ان کے علاوہ کوئی اور صاحب زادے ہوں خودنوشت ص/۷۱ اور ص/۲۸۱ پر ایک بیٹھے سعید کا بھی ذکر ہے خودنوشت کے ص/۲۵۲ پر ایک بیٹھی نزہت کا بھی ذکر ہے
- (۱۹) الحادی ج/۹۔ش/۳ جون، جولائی ۱۹۹۹ء ص/۳ اور الحادی ج/۹۔ش/۹۔۱۰ (دسمبر ۱۹۹۹ء) ص/۲۱
- (۲۰) خودنوشت ص/۲۵۲ اور ص/۲۶۳
- (۲۱) ماحنامہ الحادی ج/۸۔ش/۱۔اپریل ۱۹۹۹ء ص/۷
- (۲۲) ماحنامہ بینات کراچی مئی ۱۹۹۹ء
- (۲۳) ماحنامہ الحادی ج/۸۔ش/۱۔اپریل ۱۹۹۹ء ص/۶ مزید کبھیں خودنوشت ص/۲۶۲
- (۲۴) الحادی ج/۹۔ش/۲۔(مئی ۱۹۹۹ء) ص/۱۰
- (۲۵) ایضاً ص/۱۲
- (۲۶) الحادی ج/۸۔ش/۱۔(اپریل ۱۹۹۹ء) ص/۸
- (۲۷) الحادی ج/۹۔ش/۹۔۱۰ (دسمبر ۱۹۹۹ء) ص/۲۵
- (۲۸) ایضاً ص/۲۶
- (۲۹) خودنوشت ص/۱۲۱ ایضاً ص/۷۱۲ ایضاً ص/۷۲ ایضاً ص/۱۳۹ ایضاً ص/۱۵۲۶۱۳۹ ایضاً ص/۱۷۱
- (۳۰) ایضاً ص/۲۵۸ حوالہ روزنامہ منتشر ۲ ستمبر ۱۹۹۶ء انڈیا
- (۳۱) الحادی ج/۹۔ش/۲۔(مئی ۱۹۹۹ء) ص/۱۲
- (۳۲) ماحنامہ بینات کراچی مئی ۱۹۹۹ء
- (۳۳) الحادی ج/۸۔ش/۱۔(اپریل ۱۹۹۹ء) ص/۵



(۳۴) ایضاً

(۳۵) مقدمہ درس قرآن مولانا محمد احمد راص / ۱۲

(۳۶) ایضاً ج / راص / ۱۶

(۳۷) ایضاً ج / راص / ۱۷

(۳۸) ایضاً ج / راص / ۲۰

(۳۹) مقدمہ درس قرآن ج / راص / ۲۲

(۴۰) سیارہ ڈائجسٹ قرآن نمبر ج / راص / ۲۷ اس تفسیر کے علاوہ مولانا کی ایک کتاب ترتیب نزول

قرآن کے نام سے بھی شائع ہو چکی ہے خود نوشت سے معلوم ہوتا ہے کہ ایک کتاب امیر رحمت
کے نام سے بھی تالیف کی ہے دیکھئے ص / ۲۳۱

(۴۱) جموعہ نقد و تہذیر مطبوعہ ۱۹۹۶ء ص / ۳

(۴۲) ایضاً ص / ۵۔۸

(۴۳) ایضاً ص / ۶

(۴۴) ایضاً ص / ۷

(۴۵) ایضاً ص / ۷

(۴۶) ایضاً ص / ۸۔۹

(۴۷) ایضاً ص / ۱۰

(۴۸) ایضاً ص / ۱۲

(۴۹) ایضاً ص / ۱۲۔۱۳

(۵۰) ایضاً ص / ۱۳

(۵۱) ایضاً ص / ۱۶

(۵۲) ایضاً ص / ۱۷

(۵۳) ایضاً ص / ۲۱

(۵۴) ایضاً ص / ۲۸

(۵۵) ایضاً ص / ۵۲ اور تعارف قرآن ص / ۳۵۲

(۵۶) جموعہ نقد و تہذیر مطبوعہ ۱۹۹۶ء ص / ۲۷۔۲۸